



ధనుర్మాసం సందర్భంగా రాజన్న ఆలయంలో ముక్కోటి ఏకాదశి వేడుకలు (ఫైల్)

# ధనుర్మాసానికి వేళాయె

వేములవాడ టౌన్, డిసెంబర్ 16: ఒక చేతిలో చిరతలు, మరో చేతిలో తంబూర, శిరస్సుపై కుంభం, మెడలో పూలహారం ధరించి, హరిలో రంగ హరి అంటూ.. నిరంతరం హరిహరు స్మరణతో హరిదాసులు సందడి చేసే పవిత్ర ధనుర్మాసం ఆదివారం నుంచి ప్రారంభంకానున్నది. హిందువులు ఈ మాసాన్ని సంక్రాంతి నెల పట్టడం అని కూడా అంటారు. వేములవాడ రాజన్న ఆలయం దేవాలయమైన శ్రీ వేణుగోపాల స్వామివారి ఆలయంలో ధనుర్మాస ఉత్సవాలను ఆనవాలుగా నిర్వహించారు. ఈ సందర్భంగా అధికారులు అన్ని ఏర్పాట్లు చేయగా, ఆలయం వేడుకలకు ముస్తాబైంది. డిసెంబర్ నెల రెండో పక్షం ఆదంభంలో సూర్యుడు ధనుస్సు రాశిలో ప్రవేశించినప్పటి నుంచి జనవరి మొదటి పక్షం చివరిలో మరక రాశిలోకి ప్రవేశించే వరకు ఉన్న నెల రోజులూ ధనుర్మాసం అంటారు. తులనీదాత్రీవన పరివేష్టితమైన శ్రీహరి వైకుంఠ ఏకాదశి రోజున ఉత్తర ద్వారం నుంచి భక్తులకు దర్శనమిస్తారు. ధనుర్మాసంలో గోదాదేవి అమ్మవారు శ్రీరంగనాథుడిని సేవిస్తూ తన చెలికత్తెలతో కలిసి చేసే భోజనం రోజురోజుకూ వివిధ పోయాలు. గోదాదేవి స్వామిని కీర్తించిన పాశురాళ్ల అత్యున్నత రూపం, ఆత్మ నివేదనమే కనిపిస్తుంది. అనన్యమైన చిత్తవృత్తి, అచంచలమైన భక్తి విశ్వాసాలతో గోదాదేవి అమ్మవారు స్వామి వారిని కీర్తించారు. ఈ నెల రోజులపాటు ప్రతి ఇంటి ముందు ముగ్గులు వేసి, అభవేదతో గొప్పిమ్మలు పెట్టి, వాటిని రంగురంగుల పూలతో అలంకరిస్తారు.

- నేటి నుంచి వేణుగోపాలస్వామి ఆలయంలో ఉత్సవాలు
- 23న రాజన్న ఆలయంలో ఘనంగా ముక్కోటి ఏకాదశి వేడుకలు
- భక్తులకు స్వామివారి ఉత్తరద్వార దర్శనం

### అంగరంగ వైభవంగా వేడుకలు

రాజన్న ఆలయం దేవాలయమైన వేణుగోపాల స్వామివారి ఆలయంలో ధనుర్మాసోత్సవాలు ఘనంగా ప్రారంభంకానున్నాయి. స్థానాధ్యక్షులు అప్పారావు భీమాశంకర్, పూజారి ఆద్య ర్షణంలో స్వామివారికి ప్రత్యేక పూజలు నిర్వహిస్తారు. నేటి నుంచి రాజన్న ఆలయంలో ఉదయం 6 గంటలకు ధనుర్మాస ఉత్సవం ప్రారంభంకానున్నది. ఈ నెల 29న ముక్కోటి ఏకాదశి వేడుకలు నిర్వహిస్తారు. వేణుగోపాలస్వామి ఆలయంలో జనవరి 9న హారతి పాఠం, 12న కూడా, 14న గోదాశ్రీరంగనాయక కల్యాణాన్ని వైభవంగా నిర్వహిస్తారు.



- కృష్ణప్రసాద్, రాజన్న ఆలయ ఈసో

- కొన్నేండ్లుగా వందల సంఖ్యలో బయటపడుతున్న విగ్రహాలు
- ఒకే చోట 285 ప్రతిమలు.. సమీపంలోనే మరొకొన్ని
- ఊరిలో కతాబాల్లగా నాగ అక్షరంతోనే ఎక్కువ పేర్లు
- గ్రామానికి కిలోమీటరు దూరంలోనే జైన ఆలయం.. పార్వనాథుడు, బాహుబలి విగ్రహాలు
- హిందూ, బౌద్ధ, జైన ఆచారాల్లోనూ నాగ ప్రతిమలకు ప్రత్యేక స్థానం
- పరిశోధనలపై దృష్టిపెట్టాలని కోరుతున్న చరిత్రకారులు

జగిత్యాల, డిసెంబర్ 16(నమస్తే తెలంగాణ): కోరుట్ల మండలంలోని ఒక చిన్న గ్రామం నాగులపేట. ఈ గ్రామానికి ఆ పేరు ఎలా వచ్చిందో తెలియదు కానీ, ఆ పేరుకు సార్థకత చేకూర్చుతూ, గ్రామ శివారులో నాగ ప్రతిమలు పెద్ద సంఖ్యలో బయటపడుతున్నాయి. కొన్నేండ్ల క్రితం కొన్ని నాగ ప్రతిమలు ఉండేవి. ఆ నాగ ప్రతిమలు ఉన్న చోట చెట్ల కిందనే పూజలు నిర్వహించే వారు. అయితే కాలక్రమంలో అదే స్థానంలో భూమి నుంచి వందల సంఖ్యలో ప్రతిమలు బయటపడుతూ వస్తున్నాయంటున్నారు గ్రామస్థులు. వర్షం కురిసినందుకే చాలు భూమిలో ఉన్న ప్రతిమలు వెలుగు చూస్తున్నాయంటున్నారు ఆలయ పూజారి కిషన్ శర్మ, నాగ దేవత ఆకారంలో ఉన్న విగ్రహాలతోపాటు ఐదు పడగల నాగులపాము విగ్రహాలు వెలుగు చూస్తున్నాయి. చెట్ల కింద ఒకేచోట 285 ప్రతిమ విగ్రహాలు బయటపడ్డాయి. ఇక ఈ స్థలానికి దగ్గరలోనే ఉన్న మామిడితోటలోనూ పదుల సంఖ్యలో నాగ ప్రతిమలు బయటికి వచ్చాయి. అలాగే కొద్దిదూరంలో ఉన్న హూమ్స్ ఆలయం సమీపంలో సైతం కొన్ని నాగ ప్రతిమలు బయటపడ్డాయి. నాగులపేటలో వందల సంఖ్యలో నాగ ప్రతిమలు బయటపడుతుండడం చరిత్రకారులను ఆలోచనలో పడేస్తున్నది.



నాగులపేటలో బయటపడిన నాగ ప్రతిమలు



సండే స్పెషల్ Sunday Special



పార్వనాథుడి విగ్రహం బాహుబలి విగ్రహం

# ఊరంతా నాగ ప్రతిమలే

చారిత్రక గ్రామం నాగులపేట

### నాగ అక్షరంతోనే.. అక్షర పెద్ద

గ్రామం పేరు నాగులపేట కాగా, అక్కడ చాలా మంది పేరు నాగ అక్షరంతోనే మొదలుకొనడం ఆశ్చర్యం కలిగిస్తున్నది. నాగ ప్రతిమలకు ఇక్కడ పూజ దాఖలాలు సాగుతూ వస్తున్నదని, నాగదేవతల దయతో పుత్ర సంతానం కలుగడం, సంప్రదాయంగా తరతరాలుగా నాగదేవత ఆరాధకులు కావడంతో గ్రామంలో నాగ అక్షరంతో పేర్లు పెట్టుకోవడం ఇక్కడ రివాజుగా మారిందని గ్రామస్థులు, పూజారి చెబుతున్నారు.

### గ్రామం చారిత్రక కేంద్రమే

నాగులపేటలో వందల సంఖ్యలో బయటపడుతున్న నాగ దేవతల ప్రతిమలను చూస్తుంటే, ఇది దాదాపు వెయ్యి, పన్నెండు వందల ఏండ్ల క్రితం చారిత్రక కేంద్రమై ఉంటుందని చరిత్రకారులు భావిస్తున్నారు. నాగ ప్రతిమలు వేములవాడ చాళుక్యులు, కళ్యాణి చాళుక్యులు, రాష్ట్రకూటుల కాలానికి లేదా అంతకంటే ముందు కాలానికి చెందినవి అయి ఉండే అవకాశాలు ఉన్నాయంటున్నారు. అలాగే ఒకప్పుడు భిన్నకాలాల్లో వృద్ధి చెందిన ప్రధాన నగరమై ఉండే అవకాశాలున్నాయని భావిస్తున్నారు. హిందూ, జైన, బౌద్ధ మతాల మూడింటిలోనూ నాగ ప్రతిమలకు ప్రాధాన్యత ఉందని, అన్ని మతాచార్యులు

నాగి విగ్రహాలను చెక్కించారని, ప్రాధాన్యతను ఇచ్చారని చెప్పారు. ఈ నేపథ్యంలో నాగులపేట పూర్వకాలం నుంచి మూడు మతాల వారి పోషణలోనూ విలసిల్లి ఉండవచ్చుననే అభిప్రాయాలు వ్యక్తమవుతున్నాయి. విగ్రహాలు బయటపడుతున్న స్థలానికి కిలోమీటర్ల దూరంలోనే కోరుట్ల పట్టణ పరిధిలో జైన మతానికి సంబంధించిన కళ్యాణి చాళుక్యుల కాలం నాటి రట్ల మార్కాండ దేవాలయం ఉంది. ఈ దేవాలయానికి ఆనుబంధంగా నిర్మించిన కోనేరులో త్రిలోక్యమల్లదేవుడి కాలానికి చెందిన శాసనం ఉంది. ఈ శాసనంలో జైనమతానికి చెందిన ఆలయ నిర్మాణ ప్రస్తావనతో పాటు, జైనమతాచార్యులు (జైన ఫిలాసఫర్స్) అవలంబించే త్రాణార్థణ గచ్చ, తింతిడిగప్పల ప్రస్తావనతో పాటు, కొరవట్ల (విద్యావేత్తలు, జ్ఞానశీలులు) వారు చేసే గోష్ఠి (చర్చ) అంశం వేర్కొనబడింది. అలాగే ఆలయంలో పార్వనాథుడి నిలువెత్తు విగ్రహం, బాహుబలి విగ్రహాలు, జైన ప్రభా మండలాలు ఉన్నాయి. వీటన్నింటినీ పరిశీలించిన చరిత్రకారులు కోరుట్ల రట్ల మార్కాండ ఆలయ ప్రాంతంలో పాటు, నాగులపేట గ్రామం 1500 ఏండ్ల క్రితమే పెద్ద పట్టణమై ఉండవచ్చుననే అభిప్రాయాలు వ్యక్తమవుతున్నాయి.



### తవ్వకాలు జరపాలి

నాగులపేటలో వందల సంఖ్యలో విగ్రహాలు బయటపడుతున్న స్థలంలో తవ్వకాలు నిర్వహించాల్సిన అవసరమున్నది. గ్రామంలో ఇప్పటికే 300కు పైగా నాగ ప్రతిమలు బయటపడ్డాయి. ఇంకా కనిపిస్తూనే ఉన్నాయి. ఆ ప్రతిమలన్నీ చారిత్రాత్మకమైనవే. అన్నింటి చరిత్ర దాదాపు వెయ్యి, పన్నెండు వందల ఏండ్ల ఉంటుంది. ఇన్ని ప్రతిమలు ఒకేచోట బయటపడడం అనేది ఇంత వరకు ఎక్కడా జరుగలేదు. ఈ ప్రాంతానికి సమీపంలోనే జైన మతానికి సంబంధించిన ఆలయం, శాసనం, శిల్పకళ అన్ని ఉన్నాయి. ఈ స్థలాలను పరిశీలిస్తే ఇదో పెద్ద చారిత్రక కేంద్రం అని అనిపిస్తోంది. రాష్ట్రకూటులు, వేములవాడ, కళ్యాణి చాళుక్యులు, కాళితీయుల కాలాల్లో ఇది జన సమర్థం ఎక్కువ ఉన్న కేంద్రంతో పాటు, వాణిజ్య, వ్యాపార కూడలి లేదా పెద్ద నగరం అయి ఉండవచ్చని అనిపిస్తుంది. ప్రభుత్వం నాగులపేటపై దృష్టి పెట్టి, పురావస్తు శాఖ వారితో ఇక్కడ తవ్వకాలు జరిపిస్తే మరింత కీలక చరిత్ర వెలుగుచూసే అవకాశాలున్నాయి. ఆ దిశగా ప్రయత్నం చేయాలి.



- డాక్టర్ పోతరాజు తిరుపతి, చరిత్రకారుడు



స్వచ్ఛభారత్ లో భాగంగా పరిసరాలూ శుభ్రం చేస్తున్న విశ్రాంత ఉద్యోగులు (ఫైల్)

వేములవాడ, డిసెంబర్ 16: పడవీ విరమణ అంటే బాధ్యతలో నుంచి తప్పుకోని ప్రశాంతంగా జీవించడమే అనేది అందరికీ తెలిసిన సత్యం. కానీ, వేములవాడ పట్టణంలోని విశ్రాంత ఉద్యోగులు మలిదశలోనూ సులుగురికి సాయం చేస్తున్నారు. సహచరులకు అవసరమైన సేవలను అందిస్తూ, వారికి అన్నివిధాలా అండగా ఉంటున్నారు.

**17 సంవత్సరాలుగా..**

వేములవాడ సబ్ ట్రెజరీ కార్యాలయం పరిధిలోని వేముల వాడ, చందర్లె, రుద్రంగి, బోయినపల్లి మండలాలకు చెందిన విశ్రాంత ఉద్యోగుల సంఘం 2006లో ప్రారంభమైంది. ఎన్ రాజయ్యయ్య అనే విశ్రాంత ఉద్యోగిని వాసంలోనే ఈ సంఘాన్ని ఏర్పాటు చేసుకున్నారు. 17 సంవత్సరాలుగా సహచరులకు అవసరమైన సేవలను అందిస్తూ ఆదర్శంగా నిలుస్తున్నారు. 500 మందికి పైగా ప్రస్తుతం ఈ విశ్రాంత ఉద్యోగుల సంఘం సదుస్తున్నది.

# ఆదర్శం.. విశ్రాంత ఉద్యోగులు

- మలిదశలోనూ సామాజిక సేవలు
- సహచరులకు ఉచితంగా వైద్య చికిత్సలు
- తోటి వారికి అండగా నిలుస్తున్న వైసీపీ
- నేడు పెన్షనర్స్ డే..


“మలిదశలోనూ సలుగురికి సాయం చేస్తూ.. సామాజిక సేవలో ముందుండి ఆదర్శంగా నిలుస్తున్నారని వేములవాడలోని విశ్రాంత ఉద్యోగులు. సహచరులకు అవసరమైన వైద్య సేవలు ఉచితంగా అందిస్తూ మేమున్నామంటూ భరోసానిస్తున్నారు. అలుపెరగని సేవలందిస్తూ.. తోటివారికి అండగా నిలుస్తుండగా, వారిని పలువురు అభినందిస్తున్నారు.



కంటి వైద్యచికిత్సలు విధిస్తున్న వైద్యులు (ఫైల్)



ఉచిత వైద్య శిబిరంలో సేవలందిస్తున్న వైద్యులు (ఫైల్)



వేములవాడలో విశ్రాంత తహసీల్దార్ రాజేశ్వరి సమన్వయ స్థానం ఉద్యోగులు (ఫైల్)

### సీనియర్ పెన్షనర్లకు సన్మానం

పడవీ విరమణ పొందిన తోటి విశ్రాంత ఉద్యోగులను సన్మానిస్తున్నారు. ఏటా డిసెంబర్ 17న పెన్షనర్ డే సందర్భంగా సంఘంలోని సీనియర్ పెన్షనర్లను ఘనంగా సత్కరిస్తున్నారు. ఈ క్రమంలో ఆదివారం నిర్వహించే పెన్షనర్ డే సందర్భంగా విశ్రాంత ఉద్యోగులను అలయ టీఎన్ షీవో సంఘంలోని సన్మానించనున్నారు.



### మాకు.. మేమే సన్మానించుకుంటున్నాం..

ప్రతి సంవత్సరం పెన్షనర్ డే సందర్భంగా మా సంఘంలోని సీనియర్ పెన్షనర్లను సన్మానించుకుంటున్నాం. గౌరవించుకోనున్నాం.

### సామాజిక సేవలో భాగస్వాములవుతున్నాం..

పడవీ విరమణ పొందినప్పటికీ సామాజిక సేవలో ప్రతి ఒక్కరూ పాల్గొంటున్నాం. స్వచ్ఛభారత్ పంటి కార్యక్రమంలో కూడా తమవంతు బాధ్యతను పంపిస్తుంటున్నాం. ఇతర సామాజిక సేవలోనూ క్రమంగా తప్పకుండా హాజరవుతున్నాం. రానున్న రోజుల సేవలను మరింత విస్తృతం చేస్తాం.

### సామాజిక సేవలో భాగస్వాములవుతున్నాం..

పడవీ విరమణ పొందినప్పటికీ సామాజిక సేవలో ప్రతి ఒక్కరూ పాల్గొంటున్నాం. స్వచ్ఛభారత్ పంటి కార్యక్రమంలో కూడా తమవంతు బాధ్యతను పంపిస్తుంటున్నాం. ఇతర సామాజిక సేవలోనూ క్రమంగా తప్పకుండా హాజరవుతున్నాం. రానున్న రోజుల సేవలను మరింత విస్తృతం చేస్తాం.

# చలికాలం.. జీవాలు పదిలం

హుజూరాబాద్ టౌన్, డిసెంబర్ 16: చలి తీవ్రత రోజురోజుకూ పెరిగిపోతున్నది. దీంతో జీవాల పలు రకాల వ్యాధులు సోకే అవకాశం ఉన్నది. వెంకటం దారులు అప్రమత్తంగా ఉండాలని పశు వైద్యాధికారులు సూచిస్తున్నారు. వాతావరణంలో ఆకస్మాత్తుగా వచ్చే మార్పులతో జీవాలకు తుమ్ములు, కండ్లు, ముక్కు నుంచి నీరు కారడం వంటి లక్షణాలు కనిపిస్తుంటాయి. క్రిములతో సోకే అంటువ్యాధులతో పాటు ఆరు బయట తినడంతో శ్వాస కోశంలోకి వచ్చే కణాలతో వ్యాధులు వస్తాయి.

వ్యాధులు నివారణకు గానూ జీవాలకు గాలి, వెలుతురు సరిగ్గా వచ్చే విధంగా చూడాలి. వాతా వరణం అనుకూలంగా లేనప్పుడు జీవాలను బయటకు వదలకూడదు. పాకలను శుభ్రంగా ఉంచుకోవాలి. వ్యాధులు సోకినప్పుడు పశువైద్యాధికారులను సంప్రదించాలి. చలికాలంలో పీపీఆర్ వ్యాధి సోకిన జీవాల పాలను పెండ్, ముక్కు, కండ్ల నుంచి వచ్చే ద్రవాలతో వైద్య మరీంక వ్యాధ్యులను చెందే అవకాశం ఉంటుంది. జీవాలకు ముక్కు నుంచి నీళ్లు కారడం ప్రారంభమై, ఒకటి, రెండు రోజుల్లో టీమిడి రూపంలోకి మారుతుంది. కండ్ల ఎర్రబడి నీరు కారుతుంది. నోటి లోపలి పొర దెబ్బతిని, చిగుళ్లు పొర సెక్రేషన్ చెందవచ్చు. ఊపిరితిత్తులకు వ్యాధి సోకడం వల్ల దగ్గు వస్తుంది. దీంతో జీవాలు నీళ్ల వారడంతో ముందు నాలుగు రోజుల్లోనే చనిపోయే అవకాశం ఉంటుంది. తగిన జాగ్రత్తలు తీసుకోవాలి.



- రవీంద్రరెడ్డి, మండల పశువైద్యాధికారి



### జీవాలపై శ్రద్ధ వహించాలి

జీవాలు పలి బారినపడకుండా తగిన జాగ్రత్తలు తీసుకోవాలి. జీవాల విషయంలో పెంపకందారులు ఎక్కువగా శ్రద్ధ వహించాలి. పీపీఆర్ (పుల్గు) వైరస్ జీవాలకు సోకే అవకాశం ఉంటుంది. దీని నివారణకు నిర్బంధమైన చికిత్స లేదు. రోగాలు రాకుండా దీర్ఘకాలంపాటు పనిచేసే ఆక్రిటిట్రాన్సిన్ వాడొచ్చు. నీరసించిన జీవాలకు గ్లూకోజ్ ఎక్కించొచ్చు. పెంపకందారులు జీవాల పాకలను శుభ్రంగా ఉంచుకోవాలి. గాలి, వెలుతురు ఉండేలా జాగ్రత్తలు తీసుకుంటే మంచిది.